

गंगा उमड़ने लगती है मुहा. उमड़ना-धुमड़ना-धूम-धूम कर फैलना।

उमड़ना अ.क्रि. (तद्.) उमड़ना, उमड़ने को प्रवृत्त करना (क्रिया का प्रेरणार्थक रूप)।

उमड़ाव पुं. (तद्.) उमड़ने का भाव या क्रिया।

उमर स्त्री (अर.उम्र.) वर्षों के विचार से जीवन का व्यतीत भाग, अवस्था, वय, जीवनकाल, आयु।

उमर कैद स्त्री. (अर.) ज़िंदगी भर की कैद, आजीवन कारावास।

उमर कैदी वि. (अर.) जिसे उमर कैद की सजा हुई हो।

उमरा पुं. (अर.) (अमीरशब्द का बहु.) 1. प्रतिष्ठित लोग 2. सरदार 3. सामंत, दरबारी 4. रईस, धनिक।

उमराव पुं. (अर.उमरा) दे. उमरा। वि. मूलतः यह 'अमीर' शब्द का बहुवचन है।

उमस स्त्री. (तद्.) घुटन भरी गरमी जो आर्द्रता अधिक होने और हवा की गति में ठहराव होने पर महसूस होती है।

उमसना अ.क्रि. तद्., तत्.-उष्मन) उमस अनुभव करना, गर्मी के कारण बेचैन होना।

उमहना अ.क्रि. (देश.) आवेग में आना, उमड़ना, उत्साहित होना ।

उमा स्त्री. (तत्.) 1. हिमालय की पुत्री, शिव की पत्नी, दुर्गा 2. हल्दी 3. अलसी।

उमाकना स.क्रि. (देश.) उखाड़ना, निर्मूल करना, खोद कर फेंक देना, जड़ से हिला देना।

उमाकांत पुं. (तत्.) पार्वती के पति, शिव।

उमाकी पुं (देश.) उखड़ने वाला, उच्छेदन करने वाला, नष्ट करने वाला।

उमा-चतुर्थी स्त्री. (तत्.) भारतीय काल गणनानुसार ज्येष्ठ शुक्ल पक्ष की चतुर्थी तिथि टि. उमा (पार्वती) का जन्मदिन होने के कारण

उमा जैसा ही सौभाग्य मिलने की आकांक्षा से महिलाएँ इस दिन व्रत करती हैं।

उमा-महेश्वर व्रत पुं. (तत्.) शिव पार्वती पूजा का एक व्रत जो भाद्रपद मास की पूर्णिमा से प्रारंभ होकर पंद्रह वर्ष तक किया जाता है।

उमाहना स.क्रि. (देश.) उमंग में प्रवृत्त करना, उमंग से भरकर ऊपर आना।

उमेख पुं. (तद्.) दे. उन्मेष 1. उत्साह, उमंग 2. लालसा, चाह।

उमेठन स्त्री (तद्.) ऐंठन, मरोड़।

उमेठना स.क्रि. (तद्.) घुमाना, ऐंठना, मरोड़ना।

उमेठी स्त्री. (तद्.) दे. उमेठन वि. 'उमेठना' क्रिया के भूतकालिक रूप वाला विशेषण, ऐसी वस्तु जिसे उमेठ दिया गया हो।

उमैठी स्त्री. (तद्.) दे. उमेठी।

उम्दा वि. (अर.) अच्छा, उत्तम, बढ़िया बिलो. घटिया।

उम्मलाउट पुं. (जर्म.) 1. जर्मन भाषा में अ ओ उ अक्षरों की ध्वनि में 'इ' मिलाने जैसा थोड़ा सा परिवर्तन/अभिभ्रुति 2. उक्त ध्वनि परिवर्तन के सूचक दो बिन्दु।

उम्मी स्त्री. (तत्. उम्बी) गेहूँ या जौ की आग में भुनी हुई अधपकी मंजरी या बाली।

उम्मीद स्त्री. (फा.) आशा, अपेक्षा, भरोसा 2. आसार 3. इच्छा मुहा. उम्मीद से होना- गर्भवती होना; उम्मीद पर आना- इच्छा या आशा पूरी होना; उम्मीद बाँधना- आशा रखना; उम्मीद पर पानी फिर जाना- निराश होना।

उम्मीदवार वि. (फा.) 1. आशा या अपेक्षा रखने वाला; प्रत्याशी 2. नौकरी या पद-विशेष के लिए प्रार्थी 3. चुनाव के लिए खड़ा होने वाला पुं. 1. काम सीखने वाला व्यक्ति 2. नौकरी की आशा से बिना वेतन काम करने वाला।

उम्मीदवारी स्त्री. (फा.) 1. नौकरी पाने या चुनाव में जीतने के लिए काम करने की स्थिति 2.